

Sevgi və həsrətin mayası...

Bu, sənle mənim inancım və güvəncimdi

Həyatda iki məqam var ki, onlar ADAQMı özünün də xəbəri olmadan yaxalayır. Bu məqamlar müxtəlif adlarda, müxtəlif donlarda ola bilər. Amma mahiyyət birdir. Sevgi və kədər insanı gözləmədiyi yerdə yaxalayır həmişə, axtarmadığı yerdə qarşısına çıxır... Bunlar Allahın insan üçün yaratdığı, dünyaya gətirdiyi ele hissdır ki, o südlə gəlib, sümüklə çıxır. Heç bir sevgi, heç bir kədər izsiz ötürmür. Hətta sevginin də, kədərin də yeri "sağalsa" da, müalicə olunsada, amma o qaysaqlanmış yara olur. Qəfil bir toxunuş o yaranı sanki yuxudan oyadır. Bax, bu mənada ruhu sözle yoğrulana, mayası ilhamla, sevgiyə olan şairlərin Allahla təmasda ən çox etdikləri söhbət, ən çox istedikləri, ən çox ifadə etdikləri sevgi, həsrət - yeni kədərdir. Bu mənada yazını yazmamışdan öncə başbaşa qaldığım bir şeirdə mən düşüncələrimin bir daha təsdiqini gördüm, duydum, yaşadım...

Elə şairlər, elə söz adamları var ki, onlar istəklərini dərə-təpə aşaraq, çəmənlər, orman gəzərək pıçıldayır. Amma:

*Qarşıma çıxmısan bir xəyal kimi
Çölümdə, düzümdə, dağ-daşında sən.
Qocalıb gəlmişəm indi qapına,
Məni tanımazsan bu yaşımda sən.*

- deyən şair isə mətləbə birbaşa üz tutub, sözü birbaşa deyir. Məramı acı da, şirin də olsa öz ilhamının və istedadının gücü ilə hopdurur adama. Onda uzaqlara gətməyə, xəyal-lara baş vurmağa lüzum qalmır.

Çünki sən canlı şahidə çevrilmisən. Görürsən ki, şeirin müəllifi həyatının hər yerində, eləcə də gəncliyində və bugününədə sənin yanında olub, sənini olub. Baxmayaraq ki, sən onu görməmişsən. Bəlkə də görmək istəməmişsən. Hər iki məqamda şairin bircə qiblesi, bircə and yeri olub, o da sənsən. Yer öz oxu ətrafında fırlandığı kimi o da sənin ətrafında fırlanıb. Lakin:

*Bu səhər yenə də mənsiz açıldı,
Sən öz tellərini say ki, gün keçsin...
Sayıb qurtarmağa səbrin çatmasa -
Sənin üstünə yay ki, gün keçsin!..*

Deməli, görmədiyin və yaxud da görmək istəmədiyin aşiq sənin səhərinin açıldığını, bu açılan səhərdə pəncərə önündə dayanıb saçını darağa tapşırıldığını bir addımında görür, izləyir. Hətta sənin darağın dişindəki tellərinin sayı da onun nəzərindən qaçmır. Sən isə öz aləmindəsən. Sənin aləmin onun and yeridi, ümid yeridi. Və bu həm də o deməkdir ki, sən görməsən də, mən görürəm, özümü sənin pərvanən kimi, sənin kölgən kimi, sənin çiyni daşına çevrilirəm. Çox da ki:

*Sinəmə sağalmaz yara vurmusan,
Yoxuşlu yollarda məni yormusan.
Məhəbbət ünvana yuva qurmusan
Ruhumda, canımda, yaddaşımda sən.*

Görürsənmi, vurduğun yaraya, qurduğun yuvaya yollarda məni yormağına, özündən uzaq tutmağına baxmayaraq, sən özün də bilmədən

mənimləsən, məndəsən. Həm ruh kimi, həm xəyal kimi, həm də varlıq kimi! Bu, şairin indiki məqamda aşiqin həm etirafıdır, həm də yaşadığını daha doğrusu ona yaşadığını sərgiləməsidir. Etiraf sənin onda olmağındır, sərgiləmək sənin ona yaşatdıqlarıdır. Bu iki nüansı bir bəndə yerləşdirmək, bir fikrin təamlığına çevrilmək isə bir az da geniş anlamda desək, sevgi monoloqu etmək artıq şairin qüdrətidir.

Həmin o gerçəkliyin, reallığın labirintində bir pıçiltı da boy verir. O pıçiltı başqa bir sevginin başqa bir müstəvidə gəzişməsi, özünü əyləndirməsidir, gerçəkdə isə bu "əylənmək" sənin gününü keçirməyin o keçən günün içərisində də mənim sevgimin unudurulmasına cəhddir. Amma bu baş tutan cəhd deyil. Çünki:

*Bu həsrət səssizcə qurubdu duzaq
Yollar baxışları salıbdı uzaq...
Biz nədən danışsaq, biz harda susağ -
Olsun son ümida pay ki, gün keçsin...*

Hə, görürsənmi, əslində siz də görürsünüz ki, əvvəldə dediyim reallıq, sevinc və kədərin ömrümüze hopması, bizimlə sona qədər yaşaması, yol gətməsi gerçəklikdir. Bu gerçəklik bəzən əlacsızlıq, ümitsizlik də xatırladılır, göstərir adama. Düşünürsən ki, bitdi hər şey, qurtardı. Az qala asilik də keçir içindən, seviyə də, həsrətə də, özünə də nifrət edirsən, yamanlayırsan. Bir daha onlara üz tutmayacağına əminlik gətirirsən dilinə!.. Lakin bu əminlik bir xətinin, bir xəyalın, bir yuxunun tə-



siri ilə unudulur, silinib gedir. Səbəb də sevginin lap dərində, bütün varlığında hakim olmasıdır. Bütün varlığa hakim olan isə yuxulu mələkdir. Toxunanda oyanır. Və sən nə qədər desən ki:

*Sənə qovuşmağa yoxdur əlacım,
Ömür xərcləməkdə boldur xəracım...
Adiləm, ağarib o qara saçım -
Dumanlı sevdasan ağ başımda sən.*

Gördünüzümü, mənim dediyimi şair də təsdiq elədi. Saç ağarsa da, o ağaran saçların özündə də, o döyünən ürəkdə də, o xərclənən ömürdə də ümitsizlik heç nəyə nöqtə qoya bilmir. Başda olan sevdə üreğin ritminə bir növ dəstək verir. O cırıntılar gözləmədiyin, istəmədiyin

anda xətirə dəftərinin bir vərəqini oxudur sənə. Sən oxuduqlarının işığında öz-özünə deyirsən:

*Oğul istəyirəm dərdi yeridə,
Yuyub göz yaşımda, asa şəridə!..
Ruhum uzaqlarda, cismim bəridə -
Sayılsın həftələr, ay ki, gün keçsin!..*

Hə, bu da mən, öz məntiqimi ürəyimin təsəllisinə çevrilmişəm. Düşünmüşəm ki, uzaqlarda olan ruhum yaxında olan cismim qədər səninlə bərabərdir. Siz bir vahidə, bir ürəyə, bir ünvana çevrilmisiniz. Bu çevirmə ötən ayın, keçən günün hər anında sənə dediyi kimi, mənə də deyir, sənə pıçıldadığı kimi, mənə də xatırladır.

Və beləcə özümüzü sözlə, xəyal-la, yuxuyla, eləcə də xətirəylə ovudur. Ovuna-ovuna da ömrümüzü ovuduruq. Ovunan ömrümüzün içərisində sevgimizin səsinə, nəfəsinə həm yaşayırıq, həm də yaşadıırıq. Çünki Sən və Allah yer üzündə mənim üçün mütləq hakimsiniz, and yerisiniz.

Həm sevgimə, həm də varlığıma. Bərmə də necə, nə düşünməyinizdən asılı olmayaraq, bilirim və bildirirəm ki, sən elə mənə, mən də sənə. Gözlərimdən oxuyuram, sən bunu lap deməsən...də!

P.S. Sizinlə dərdləşəndə fikirlərimin İSTİNAD yeri dostum Adil Cəmilin "SƏN" şeri oldu!..